



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۱/۰۴

ذکي هوتک

د زړه براس

په تور گور کي ئي ژوندون دئ، کړي خبري د اسمان
 زړه کي څرک د ميني نسته، دی ستابي خيالي جانان
 حقيقت دئ ځيني پاته، دی اوسپږي تخيل کي
 قصيدي ئي دي سر کړي، ځان ښه بولي، بد جهان
 تاريخ يو څه ورته وايي، دی ئي اوري په بل ډول
 هيڅ عبرت نه ځني اخلي، ژوند تکرار، تريخ ئي دوران
 قوم و خټه يي معيار دئ، ترازو يي سمت و ژبه
 دنيایکي ئي تنگ نظره، عزت نه کړي د انسان
 تظاهر کي دئ ماهره، په باطن کي ریاکاره
 پر ريښتيا ئي سترگي پټي، پر درواغ قلم روان
 مرگ و مير يي عادت سوئ، تويوي د يو بل ويني
 ته وا سم دم آدمخور دئ، سر بېر، سور ئي گريوان
 نه د خدای پر لار رهي دئ، نه پيرو ئي د محبوب دئ
 نه حديث ورته ښاغلي، نه عمل کړي په قرآن
 نصيحت ورته ټول کاندې، خو ده دروند غور دئ نيولی
 له اصلاح ئي نفرت کيږي، پر حق ښکاري ورته ځان
 په هر رنگ که ئي توجیه وي، کور بار نه رسي منزل ته
 که دا دود د نړۍ نه وي، دا ئي گز دا ئي ميدان
 نه زما زرگی صبرېږي، نه تغير په ده کي وينم
 په يو ډول ځان قانع کړم، بل نه وس لرم نه توان
 لاس تر زني ورته ناست يم، او پر حال ئي ويني ژاړم
 لا تر څو به پر کبره لار نابينا وي دی روان
 چي هر څومره زه و چورت سو، سد مي هيڅ نه په رسپږي
 ذکي گوره چي به څه وي، عاقبت د خوار افغان

د پاڼو شميره: له 1 تر 2

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خيبر و لولئ

خو:

اې زما بي قرار فکړه، دومره ولي ځان محزون کړې
څه فايده چې ری پریشان وي، گټه څه لري خپگان
خپلي هڅي دي بيا پيل کړه ،څو پيدا کړې مفهوم ژوند ته
بيا ئي ځير سه فلسفي ته لکه حی ابن يقضان
لاس د خواست و دعا پورته، کړه مريض ته چې شفا سي
گوندي ووزي له کوما څه او مرض ئي سي درمان
د اميد رڼا که خوپه، وي هر څومره مأيوس نه سي
روښنايي ئي هر وخت ښه ده، تر تاريخه شېستان
باوري کړه ځان پدې چې، هري شپي لره سبا سته
دا تصديق کړه په خپل زړه کي، تل ئي وايه باللسان
دغه وچ باغ به بيا شين سي، په حکمت د مشرانو
گلستان به بيا تري جوړ سي، په قاطع همت د ځوان
د پوهانو لارښونه دي هميش پر مور سايه وي
يا به نن يا به سبا وي، دغه وران وطن ودان

نکي هوتک
د جنوري اوله ۲۰۲۱ کال